

X E W Q T I

Lil habibi Anatole Borg.

Meta mmut u tkunu f'festa,
Fit-tbahrid ilkoll mitlufa,
Tiqfux taħsbu kif minn fostkom
Ruħ ta' sieħbkom sfat maħtufa;

Imma iżfnu, idħku u ċapċpu
Għannu, għajtu w iżxalaw:
Mill-inbid, nessej tad-dwejjaq,
Tibqgħux lura, — ħudu! — isaw!

Meta l-għeja taħkem lilkom,
U fid-dwejra lkoll tingabru;
Thossux l-għira għal min waħdu
Qiegħed hieni ġewwa qabru.

Għalkemm ġebła mħadda għandu,
Bħala mitraħ daqsxejn trab;
Hofra żgħira hi kamartu;
Imma x'serħ go fih jinsab!...

Meta l-oqbra tigu żżuru
U xi fjur tqegħdu lill-ħbieb...
Tqegħdux lili ward tal-gonna,
Iżda biss ward minn tal-ħsieb.

Jekk fuq qabri xi ħadd jersaq,
Niġlob lilu iżomm is-skiet;
Ma rridx kliem ta' nasra u ħniena...
Hallu 'l-mejjet iġħix fil-kwiet!

LINO FARRUGIA BONNICI,
(Student Kors tax-Xjenza)